

कनकशैल विहारिणि

(श्री श्याम शास्त्रि विरचित)

रागम्: पुन्नागवराळि ताळम्: आदि

पल्लवि

कनकशैलविहारिणि श्री
कामकोटि बाले सुशीले

अनुपल्लवि

वनजभवहरिनुते देवि
हिमगिरिजे ललिते सततम्
विनतं मां परिपालय शङ्कर-
वनिते सति महात्रिपुरसुन्दरि

चरणम्

कम्बुकण्ठि कञ्जसदृशवदने
करिराजगमने मणिसदने
शम्बरविदारि तोषिणि शिव-
शङ्करि सदा मधुरभाषिणि ॥ १ ॥

चण्डमुण्ड खण्डन पण्डिते इक्षु-
दण्ड कोदण्ड मण्डितपाणि
पुण्डरीकनयनार्चितपदे त्रि-
पुरवासिनि शिवे हरविलासिनि ॥ २ ॥

श्यामलाम्बिके भवाब्धितरणे
श्यामकृष्णपरिपालिनि जननी
कामितार्थफलदायिके कामाक्षि सकललोकसाक्षि ॥ ३ ॥

◇ ◇ ◇ ◇ ◇ ◇ ◇ ◇ ◇ ◇